

9^{ാം} വർഷം
2025
ജൂലൈ 03
ദുക്നാ തിരുനാൾ



Laity Reflect on SYRO-MALABAR SUNDAY MASS SCRIPTURE READINGS



വീശുകയും ചെയ്തേക്കാം. അതിനും അപ്പുറത്തേക്ക് നാം ജീവിക്കുന്ന ഇന്നുകളുടെ ഇടവഴികളിലും ചെറുവഴികളിലും തീഷ്ണവിശ്വാസത്തിന്റെ ഒരു ഞെക്കുവിളക്കായി വർത്തിക്കാനാകുമോ എന്ന ചോദ്യം പ്രസക്തമാക്കുന്നിടത്താണ് ജൂലായ് മുന്നിന്റെ ദീർഘദർശിത കൂടിക്കൊള്ളുന്നത്. ശീതികരിച്ച പ്രാർത്ഥനാലയങ്ങളിൽ ഇരുന്ന് വിശ്വാസം ഏറ്റുപറയുകയും തിരക്കേറിയ ജീവിതയാത്രകളിൽ നിന്ന് ഏതാനും നിമിഷങ്ങൾ അവധിയെടുത്ത് ദേവാലയ ശുശ്രൂഷകളിൽ പങ്കുപറ്റുകയും വഴി ഉള്ളിൽ പതഞ്ഞുപൊന്നു തോമാശ്ലീഹായുടെ ശിഷ്യനെ സ്വാർജ്ജിത ചിന്തകൾക്ക് പുനർനിർവചനം എന്ന മൂല്യപ്പെടുത്തലും ഇന്ന് ഉൾച്ചേർക്കപ്പെടണം.

കർത്താവിനെ തൊട്ടുവൻ

ഉൽപത്തി 2:8-17, സുഭാ 4:10-18, എഫേസോസ് 2:19-22, യോഹന്നാൻ 20:24-29

ഇന്നിന്റെ ഓർമ്മപ്പെടുത്തൽ

ഭാരതത്തിന്റെ അപ്പസ്തോലനും നമ്മുടെ പിതാവുമായ തോമാശ്ലീഹായുടെ രക്താസക്ഷിത

മൃത്തികയിലേക്കുള്ള ഒരു തീർത്ഥയാത്രയാണ് ഇന്ന്. ഈ യാത്ര നമ്മുടെ വിശ്വാസ ജീവിതത്തിന് വേരുബലം വർദ്ധിപ്പിക്കുകയും പൈതൃകമായുള്ള വിശ്വാസത്തിന്റെ ഉടമസ്ഥർ എന്ന ചിന്തകൾക്ക് ചാമരം



ഫാ. അലക്സ്

പറുദീസാനുഭവത്തിനും അതിരുകൾ

ഹവിലയെ ചുറ്റിയൊഴുകുന്ന പിഷോൺ, കുഷ് എന്ന നാടിനെ നനക്കാൻ ഗീഹോൺ, അസീരിയയുടെ മണ്ണിനെ സമൃദ്ധമാക്കാൻ ട്രൈഗ്രീസ്, പിന്നെ യൂഫ്രട്ടീസും! സമ്പൽസമൃദ്ധമായ ഒരു ആവാസ വ്യവസ്ഥ ഒരുക്കിയാണ് ദൈവമായ കർത്താവ് മനുഷ്യനെ പറുദീസയിൽ താമസിപ്പിച്ചത്. സർവ്വസുഖ സൗകര്യങ്ങൾക്കു മധ്യേയും ചില നിയന്ത്രണങ്ങളും ദൈവം മനുഷ്യന് നൽകിയിരുന്നു. ഒരുക്കപ്പെട്ടിട്ടുള്ളതെല്ലാം ആസ്വദിക്കാനും അനുഭവിക്കാനും ഉള്ളതല്ലെന്ന മുന്നറിയിപ്പ്!

പറുദീസ അനുഭവത്തിന് ചില അതിരുകളും അനിവാര്യമാണെന്ന് ദൈവം മനുഷ്യനെ ഓർമ്മപ്പെടുത്തി. സമാനമായ സമൃദ്ധികൾ ഇന്ന് നമുക്കും പ്രാപ്യമാണ്. ഒരുപക്ഷേ, ശരാശരി മനുഷ്യബുദ്ധിക്ക് ചിന്തിച്ചുകൂട്ടാൻ പറ്റുന്നതിനപ്പുറത്തേക്ക് സുഖസൗകര്യങ്ങളും ചേർന്നുള്ള ജീവിതസാഹചര്യങ്ങളും വളർന്നു. ഓർമ്മപ്പെടുത്തലുകളും മുന്നറിയിപ്പുകളും അന്നും ഇന്നും ഒന്നുതന്നെ. സുഭാഷിതങ്ങളിലേക്കു വരുമ്പോൾ, കുറേക്കൂടി തീക്ഷ്ണതയോടെ ചില ഓർമ്മപ്പെടുത്തലുകൾ നമ്മുടെ മുൻപിൽ വിവൃതമാക്കപ്പെടുന്നുണ്ട്! അരുതുകളുടെ ഒരു പട്ടിക തന്നെ നമുക്കായി ദൃശ്യപ്പെടുത്തിക്കൊണ്ട് പൂർവാഹനത്തിലെ വെയിൽപോലെ പ്രകാശം വർദ്ധിപ്പിക്കാനുള്ള മാർഗങ്ങളും പ്രതിപാദ്യവിഷയങ്ങളാകുന്നു. വലിയ വിനോദ സഞ്ചാരകേന്ദ്രങ്ങളിലൊക്കെ പ്രദർശിപ്പിച്ചിരിക്കുന്ന പടുകുറ്റൻ ബോർഡുകൾ ശ്രദ്ധിച്ചിട്ടില്ലേ? ഒരു ഭാഗത്ത്, ഒരുക്കപ്പെട്ടിരിക്കുന്ന സൗകര്യങ്ങൾ; മറുഭാഗത്ത് പാലിക്കപ്പെടേണ്ട നിയമങ്ങളും. ഇവ രണ്ടുംകൂടി ചേർത്ത് വായിക്കുകയും തദനുസൃതമായി പ്രവർത്തിക്കുകയും

ചെയ്താൽ, വിനോദ സഞ്ചാരകേന്ദ്രത്തിൽ സുഖാനുഭവങ്ങൾ സുനിശ്ചിതം. മനുഷ്യജീവിതങ്ങളും സമാനം തന്നെ. പഴയ നിയമവായനകളിലൂടെ നമ്മെ ഒരുക്കുകയും ഓർമ്മപ്പെടുത്തുകയും ചെയ്തതിനുശേഷമാണ്, സഭാമാതാവ്, നമ്മളെ തിരുവചനഭാഗത്തേക്ക് ക്ഷണിക്കുന്നത്.

ശിഷ്യന്മാരുടെ തിരഞ്ഞെടുപ്പ് - ലൂക്കോസിന്റെ സുവിശേഷത്തിൽ

ലൂക്കോസിന്റെ സുവിശേഷം, ആറാം അധ്യായം, പന്ത്രണ്ടുമുതൽ പതിനാറുവരെ വാക്യങ്ങളിൽ യേശു തന്റെ ശിഷ്യന്മാരെ തിരഞ്ഞെടുക്കുന്നതിനെക്കുറിച്ച് നമ്മൾ വായിക്കുന്നുണ്ട്. തന്നോടൊപ്പമായിരിക്കുവാൻ, അവിടുന്ന്, ശിഷ്യന്മാരായി തിരഞ്ഞെടുത്തത്, സാധാരണക്കാരിൽ സാധാരണക്കാരായ മനുഷ്യരെ ആയിരുന്നു. തന്റെ പരസ്യ ജീവിതകാലത്ത് യേശു ചെയ്തത് മുഴുവൻ പഠിപ്പിക്കലായിരുന്നു. അത്ഭുതങ്ങളും അടയാളങ്ങളും രോഗസൗഖ്യങ്ങളും വഴി അവിടുന്ന് പഠിപ്പിച്ചു. സാക്ഷികളും സഹയാത്രികരുമായി തന്റെ പ്രിയപ്പെട്ട ശിഷ്യന്മാരും. ഈ ഗണത്തിൽപ്പെട്ട ദിദിമോസ് എന്നു വിളിക്കപ്പെടുന്ന തോമസിന്റെ വിശ്വാസ പ്രഖ്യാപനവുമായി ബന്ധപ്പെട്ട തിരുവചനഭാഗങ്ങളാണ് ഇന്ന് നമ്മുടെ വിചിന്തനത്തിനായി സഭാ മാതാവ് നൽകുന്നത്. തന്റെ ഗുരുവും നാഥനുമായ യേശുവിന്റെ സാന്നിദ്ധ്യം നേരിട്ട് അനുഭവിച്ചാൽ മാത്രമേ, അവൻ ഉത്ഥിതനായി എന്ന് താൻ വിശ്വസിക്കൂ എന്ന തോമാശ്ലീഹായുടെ നിലപാട്.

കർത്താവ് തൊട്ടുവരും കർത്താവിനെ തൊട്ടുവരും

വിശുദ്ധ ഗ്രന്ഥത്തിൽ, യേശു തൊട്ടു സുഖപ്പെടുത്തിയ അനേകരെ

നമ്മൾ കണ്ടുമുട്ടുന്നുണ്ട്. കുഷ് രോഗി, പിശാചുബാധിതൻ, അന്ധനായ യാചകൻ, മരിച്ച ബാലിക ഇങ്ങനെ നിരവധിപേരെ നമ്മൾ കാണുന്നുണ്ട്. എന്നാൽ യേശുവിനെ സ്പർശിച്ചവനായി നാം കാണുന്നത് തോമസിനെ മാത്രം. യേശുവിന്റെ വസ്ത്രത്തിന്റെ വിളുമ്പിൽ തൊട്ട് സൗഖ്യം നേടിയ രക്തസ്രാവക്കാരി സ്ത്രീയും നമ്മുടെ മുൻപിലുണ്ട്. എന്നാൽ കർത്താവിന്റെ ആണിപ്പാടുകളിൽ തൊട്ട് കർത്താവിനെ അനുഭവിച്ചത് തോമസ് മാത്രം. ആ സ്പർശനം വഴിതെളിച്ചത്, വലിയ ഒരു വിശ്വാസ പ്രഖ്യാപനത്തിലേക്കാണ്. കർത്താവിനെ തൊട്ട മാത്രയിൽ, തോമസ് തിരിച്ചറിഞ്ഞു, കർത്താവ് തന്റേതാണ്; തന്റേതുമത്രമെന്ന്. തുടർന്ന് തോമസിന്റെ ഹൃദയത്തിൽനിന്ന് ഉറവയെടുത്ത ആ മനോഹരപദ സഞ്ചയം ഇന്നും അനേകർക്ക് കർത്താവ് തന്റെ സ്വന്തം എന്ന് ഏറ്റുപറയുവാൻ പ്രചോദനമേകുന്നു.

ഇന്നിന്റെ വെല്ലുവിളികൾ

പ്രസക്തമായ ചോദ്യമിതാണ്, എനിക്ക് നിങ്ങൾക്ക് യേശുവിനെ ഒന്നു തൊടാൻ സാധിക്കുന്നുണ്ടോ? അത്ഭുതങ്ങൾ പ്രവർത്തിക്കുകയും അടയാളങ്ങളിലൂടെ നമ്മെ സന്തോഷിപ്പിക്കുകയും ചെയ്യുന്ന ദൈവത്തെ നമുക്കിഷ്ടമാണ്. എന്നാൽ പ്രക്ഷുബ്ധമായ ജീവിതസാഹചര്യങ്ങളുടെ മധ്യേ ചോദ്യം ചെയ്യപ്പെടുന്ന നമ്മുടെ വിശ്വാസം! സുഖമായി ഒഴുകുന്ന നമ്മുടെ ജീവിതനൗകയിൽ ഒരുനാൾ വിള്ളലുണ്ടായി മുങ്ങിത്താഴുമ്പോൾ പകച്ചുനിന്ന്, എവിടെ എന്റെ കർത്താവും എന്റെ നാഥനും എന്ന് ഉള്ളുലഞ്ഞ് ചോദിക്കുന്ന നിമിഷങ്ങൾ! പ്രതീക്ഷകളുടെ പൊന്നാപുരം കോട്ട കെട്ടി വളർത്തി വലുതാക്കുന്ന മക്കൾ വഴിതെറ്റുമ്പോൾ നിറഞ്ഞ നയനങ്ങളും പൊട്ടിയ ഇടനെയുമായി എന്റെ

കർത്താവേ എന്ന കൈവിട്ടോ എന്ന് തൊണ്ടപൊട്ടുമാറുചുത്തിൽ ചോദിക്കുന്ന നേരങ്ങൾ! സുഖസംതുപ്തമായ ജീവിതവേളകളിൽ, അല്ലെങ്കിൽ ദിവസങ്ങളിൽ, ദൈവിക സാന്നിധ്യം ഹൃദയംകൊണ്ട് അനുഭവിച്ചവരാണ് നമ്മൾ. ദൈവകൃപയാൽ എല്ലാം ഭംഗിയായി പോകുന്നു എന്ന ആത്മസന്തോഷം അനേകരോട് പങ്കുവക്കുന്നവരാണ് നമ്മൾ. അപരന്റെ ദുഃഖദുരിതങ്ങളിൽ ദൈവിക ഇടപെടൽ ആത്മാർത്ഥമായി ആശംസിക്കുന്നവരുമാണ് നമ്മൾ. എങ്കിലും ചില നേരങ്ങളിൽ, ചില നിമിഷങ്ങളിൽ നമ്മളും ആത്മഗതപ്പെടുന്നു, അല്ലെങ്കിൽ ശരിക്കും, എന്റെ ജീവിത സാഹചര്യങ്ങളിൽ ഇടപെടുന്ന കർത്താവിനെ കണ്ടാൽ അല്ലാതെ ഞാൻ അവനിൽ വിശ്വസിക്കുകയില്ല. ഇവിടെയൊക്കെയാണ് കർത്താവിനെ തൊട്ട് അവനെ സ്വന്തമാക്കുന്ന അനുഭവം നമ്മുടെ വിശ്വാസത്തിന് കരുത്ത് പകരുന്നത്. തോമാശ്ലീഹായെപ്പോലെ, കർത്താവിനെ സ്വന്തമാക്കി ദൈവശ്രായത്തിൽ അചഞ്ചലരായി നിലകൊള്ളാൻ നമുക്കാവണം.

കൺമുൻപിൽ നീ ഇല്ലെങ്കിലും വിശ്വാസത്താലേ കാണുന്നിതാ

എന്ന ഗാനവരികൾ പോലെ വിശ്വാസത്തിൽ അടിയുറച്ച് മുന്നേറുവാൻ നമുക്കാവണം.

പുതുതലമുറയോട് എന്തു പറയണം ?

അതിവേഗം ബഹുദൂരം ഓടുന്ന ഒരു തലമുറയാണ് ഇന്ന് നമുക്ക് ചുറ്റുമുള്ളത്. അവരിലേക്ക് ഒരു വിശ്വാസ കൈമാറ്റം എന്ന ഭാരിച്ച ഉത്തരവാദിത്തം എന്റേതാണ്, നിങ്ങളുടേതാണ്, നമ്മുടേതാണ്.



യുഗാന്ത്യം വരെ ഒപ്പം ഉണ്ടാകുമെന്ന് വാഗ്ദാനം നൽകി സഭയെ സ്ഥാപിച്ചവൻ നമ്മോട് ആവശ്യപ്പെടുന്നതും ഈ വിശ്വാസ കൈമാറ്റമാണ്. ഏകദേശ ഡടദ്യുത്ത് എന്നതിൽനിന്ന് ഏകദേശ ഘടകദ്യുത്ത് ആക്കി അവരെ മാറ്റാൻ നമുക്കാവണം. കർത്താവിനെ സ്പർശിക്കാൻ അവരെ പ്രചോദിപ്പിക്കണം. പരദീസികൾ അനുഭവവേദ്യമാകണമെങ്കിൽ ചില നിയന്ത്രണങ്ങൾ അനിവാര്യമാണ് എന്ന് അവർക്ക് പറഞ്ഞുകൊടുക്കാം. പൂർവാഹനത്തിലെ വെയിൽപോലെ പ്രഭ ചൊരിയാൻ ചില അരുതുകൾ കൂടിയേ തീരൂ എന്ന് അവരോട് മന്ത്രിക്കാം. ജീവിതയാത്രകൾ സന്തോഷ സന്താപ മിശ്രിതങ്ങളാണ്

എന്നും ഉയർച്ചതാഴ്ചകൾ ഏവരുടെയും ജീവിതങ്ങളുടെ സന്തതസഹചാരികളാണെന്നും അവർ തിരിച്ചറിയട്ടെ. പ്രതിസന്ധികളും പ്രയാസങ്ങളും വിശ്വാസം തുജിക്കാനും സഭാത്മകവും കൗദാശികവുമായ ജീവിത മാർഗങ്ങളിൽ നിന്ന് ഓടി അകലാനുമുള്ള പ്രേരണകളല്ലെന്നും മറിച്ച് വിശ്വാസം ആഴത്തിൽ പ്രഖ്യാപിക്കാനും ദൈവിക സാന്നിധ്യം അനുഭവിക്കാനുമുള്ള സാധ്യതകളാണെന്നും അവർ മനസ്സിലാക്കട്ടെ. വെള്ളത്തിനു മീതെ നടന്നവനും അഞ്ചപ്പം കൊണ്ട് അയ്യായിരം പേരെ പോറ്റിയവനുമായ യേശു കാര്യസാധ്യത്തിനുള്ള ഒരു പേരായി പരിണമിച്ചുകൂടാ. മറിച്ച് ഒരു സ്പർശനാനുഭവത്തിലൂടെ കർത്താവ് എന്റെ സ്വന്തമാണെന്ന് ഉറക്കെ പ്രഖ്യാപിക്കാനുള്ള വിശ്വാസ തീഷ്ണതയിലേക്ക് അവർ നടന്നു കൊള്ളട്ടെ. സഭയും സഭാശുശ്രൂഷകളും സഭാമക്കളുമൊക്കെ ഈവിധ ചിന്തകളിലൂടെ മുന്നേറണം എന്നല്ലാതെ, മറ്റേതു സന്ദേശമാണ് എന്റെ കർത്താവേ, എന്റെ ദൈവമേ എന്ന് ഏറ്റുപറഞ്ഞ തോമാശ്ലീഹാ നമുക്ക് നൽകുന്നത്.

ദുക്രാന തിരുനാളിന്റെ ആശംസകൾ എല്ലാവർക്കും കൈമാറുന്നു. സഭയും സഭാ ശുശ്രൂഷകളും വിശുദ്ധ കൂദാശകളും മൊക്കെ വിവിധതലങ്ങളിൽ വെല്ലുവിളികൾ നേരിട്ടുകൊണ്ടിരിക്കുന്ന നാളുകളിലൂടെയാണ് നമ്മൾ കടന്നുപോകുന്നത്. നമ്മുടെ പിതാവായ തോമാശ്ലീഹായുടെ മാധ്യസ്ഥം സഭാ നമ്മോടൊപ്പം ഉണ്ടായിരിക്കട്ടെ. നിങ്ങളോടും പരശതം വിശ്വാസികളോടും ചേർന്ന്, ഞാനും ഏറ്റുപറയുന്നു, **എന്റെ കർത്താവേ, എന്റെ ദൈവമേ.**